


Drawwiet u Noti dwar il-Madonna ta' Lourdes f'Malta

kitba ta' Guido Lanfranco



Fl-1943, meta l-attakki fuq Malta battedw, u kelli 13-il sena, missieri kien hadni sa Ghawdex biex joffri xi żejt lill-Madonna ta' Pinu bhala hajr ta' weghda talli skansajna mill-mewt fil-familja. Waqt li l-vapur ckejken ta' dak iż-żmien kien qed joqrob lejn l-Imġarr, mill-ewwel laqitni l-istatwa fil-grotta, fl-gholi, (wara sirt naf li ghamilha Antonio Busuttil fl-1879, u li l-knisja, fuq disinn tal-perit Emmanuele Galizia, kienet lesta f'Awissu tal-1893). Fl-istess hin kien beda jdur wiehed mill-bahrin ičekček il-karus tal-landa biex jiġbor għall-Madonna ta' Lourdes, għax kienet drawwa li bosta mill-passiġġieri kienu jmorru jisimghu il-quddies jew jagħmlu viżta malli jaslu Għajnsielem, bhala hajr talli temmew il-vjaġġ qawwijn u shaħ. Dan il-ġbir fuq il-vapur ta' Ghawdex baqa' jsir għal żmien twil.

Fis-snin tletin, bhalma kienu jagħmlu bosta familji ohra f'dawk iż-żminijiet, ommi kienet tghidilna t-talb qabel norqdu, u dan konna nitghallmuh bl-ament, ukoll jekk ma nifhmux il-kliem kollu; saħansitra kien hemm xi ġekulatorji komuni bit-Taljan, għax f'dak iż-żmien dik il-lingwa kienet għadha tinħass hafna fostna. Meta kien ikun żmien id-dehriet tal-Madonna ta' Lourdes, kienet tibda tghid il-kurunella "Sliem għalik o Vergni Mqaddasa . . ." li kienet taf bl-ament, u ftit ftit kont tghallimtha hekk jien ukoll; baqgħet dejjem toghgobni, għax kif dejjem insostni, meta nkunu tfa, napprezzaw u niftakru l-poezija biss jekk ikollha r-rima u r-ritmu li bhallikieku jimmużikaw il-kliem u niftakruh aktar malajr.


Ukoll qabel il-gwerra fis-snin tletin, minn Tas-Sliema konna mmorru mal-ġenituri

tagħna passiġġata sal-Qaliet fl-inhawi ta' Spinola u ġieli konna nibqgħu niżlin sal-bajja ta' San Ġorġ biex nagħmlu viżta l-knisja ta' Santa Rita u l-kunvent ta' l-Agostinjani. Fit-telgħa hdejn il-kunvent, wara Villa Rosa, hemm grotta bil-ġebel rustiku bl-istatwa tal-Madonna kif dehret f'Lourdes. Dan il-bini beda jinbena fl-1927 u tlesta s-sena ta' wara. Fl-1936 l-istess patrijiet bnew kappella tal-Madonna tal-Bon Kunsill f'Paceville, imma din twaqqgħet biex flokha, fl-1967, tinbena wahda wisq akbar.

Il-patrijiet Frangiskani Konventwali aktar mixhutin lejn il-Madonna taht it-titolu tal-Kuncizzjoni, u kemm f'Malta kif ukoll f'Ghawdex, kienu twaqqfu fi hdanhom il-fratellanzi tal-Kuncizzjoni li kienu għamlu festi speċjali meta harġet id-domma ta' l-Immakulata Kuncizzjoni fl-1854 u fl-gheluq l-anniversarji kull hamsin sena, imma billi l-Madonna ta' Lourdes dehret fl-1858, erba' snin biss wara d-domma, bhallikieku dawn iż-żewġ

denominazzjonijiet imorru flimkien. Infakkru li dawn il-patrijiet għall-festa u d-dehriet, bhal tal-Belt Valletta, jistampaw il-kurunella b'ritratt ta' l-istatwa li għandhom. Il-Kapuċċini jagħmlu l-istess, anzi, bhal tal-Furjana, fl-ewwel Sibt wara l-ahhar dehra jagħmlu wkoll il-festa ta' Santa Bernardina Soubirous bir-rużarju, quddies, omelija, kurunella u barka.

Hawn ta' min jghid li l-fratellanzi tal-Madonna ta' Lourdes bdew fi Franza fl-1872, oriġinarjament bhala Soċjetà ta' L-Immakulata Kuncizzjoni, wara kollox il-Madonna stess qalet lil Bernardina: "Jiena l-Immakulata Kuncizzjoni". Saret arċikonfraternità fl-1873 fi



*Grotta tal-Madonna ta' Lourdes ta' l-Agostinjani, hdejn il-knisja ta' Santa Rita, wara Villa Roża; St. George's Bay St. Julians.
Photo collection Guido Lanfranco*

Franza għax minnha harġu ohrajn fl-Ewropa, imma fl-1910 biddlet isimha għall-Arcikonfraternità ta' l-Immakulata Kuncizzjoni tal-Madonna ta' Lourdes biex tonora u tfakkar id-domma u taħdem id f'id ma' kull qasam għall-morda u pellegrini lejn Lourdes. Għall-ewwel il-Papa Piju IX ppermetta li tibda ssir festa bil-quddiesha u uffizzjatura speċjali f' Lourdes stess u, aktar tard ukoll, f'dawk il-postijiet li kienu jitolbu dan il-permess, imma l-Papa Piju X fl-1907, ta l-libertà li kullimkien tista' ssir din il-festa, għalhekk minn dak iż-żmien id-devozzjoni nfixxet ma' kullimkien kif ukoll fil-gzejjer tagħna u bdejna nimtlew niċċ fit-toroq, grotot, altari, statwi u festegġjamenti. Il-Maltin ukoll organizzaw għaqda biex jittrasportaw morda u pellegrini lejn Lourdes. Din kienet "Unione Maltese Trasporto Ammalati Lourdes" li twaqqfet u ghamlet l-ewwel pellegrinaġġ żgħir lejn Lourdes fl-1933.

Kulhadd jaf kif, sa ftit snin ilu, (almenu l-aktar tard li niftakar kien fis-snin hamsin u ftit fis-snin sittin), lil bosta tfal kienu jlibbsuhom lbies tal-weghda. Il-ġenituri spiss kien ikollhom jagħmlu xi weghda f'isem it-tfal tagħhom, għax qabel kien hawn aktar mard serju, u sas-snin tletin saħansitra kienu jmutu ukoll hamsin fil-mija tat-trabi. Għalhekk konna naraw subien libsin ta' Sant' Antnin, ta' San Franġisk, San Vincenz, San Leonardu u Gesù Nazzarenu, u l-bniet l-aktar ta' Santa Rita, imma wkoll f'ċerti każijiet tal-Madonna ta' Lourdes. Għamla ohra ta' weghda fejn ilibbsu l-bniet ta' Madonna ta' Lourdes iltqajt magħha ftit drabi, li fihom tfal bniet libbsuhom hekk fil-preċett, mhux biss bhala libsa għal dik l-okkażjoni, imma wkoll għax kienu għamlu weghda ta' ringrazzjament għal xi fejqan.

Nafu b'hafna każijiet fejn familji li jgħixu qrib il-Furjana, il-Kalkara, u postijiet ohrajn fejn hemm kunventi tal-patrijiet Kapuċċini, jiehdu t-tfal quddiem il-grotta tal-Madonna ta' Lourdes biex jitolbu, bhala devozzjoni, jew inkella b'rabta ma' weghda. Naf b'familja mill-Birgu li, fil-weghdiet li kienu jsiru għal uliedhom, kienu jwieghdu li f'kull tifikira tad-dehra tal-Madonna ta' Lourdes, minn Frar sa Lulju, imorru jinviżtaw il-grotta tal-Kalkara fejn Santa Liberata u jgħidu r-Rużarju matul it-triq. Fir-rebbiegħa kienu jaqtgħu bukketti ta' fjuri slavaġ, sbieh, bhall-haxixa ngliza jew lellux u pepprin, biex iqieghduhom quddiemha f'xi bott bl-ilma, waqt li jgħidu xi talba.

Is-sorijiet li kienu jgħallmu l-iskola primarja tal-gvern fil-Birgu stess, billi l-brejk ta' nofs in-nhar kien ikun twil saghtejn kien ikollhom żmien biżżejjed biex jiehdu xi tfal passiġġata lejn il-grotta tal-Kalkara, jgħidu xi talba, u jerġgħu lura. Fis-snin erbgħin salbidu tas-snin hamsin, konna mmorru fit-teatru ta' l-oratorju tas-Salezjani f'Tas-Sliema fejn kienu jsiru tahlita ta' films fi tmiem il-ġimgha, u fost dawk li l-aktar irrepetew kien is-"*Song of Bernardette*."

Fil-waqt li l-festa tal-Madonna ta' Lourdes tkun fil-11 ta' Frar li tfakkar l-ewwel dehra, il-jiem l-ohra tad-dehriet għadhom isiru bosta attivitajiet, inklużi pellegrinaġġi għal fejn hemm statwi b'dan it-titolu, bħalma hi dik tal-grotta ta' San Martin li hi frekwentata hafna, u f'dawn l-okkażjonijiet jistampaw u jqassmu kopji tal-kurunella.

Qabel nagħlaq irrid infakkar xi anniversarji ta' interess dwar il-Madonna ta' Lourdes in ġenerali u għall-kult Marjan fil-Qrendi:

1654 (350 sena ilu)

Mir-rapport tal-viżta pastorali fil-knisja Tal-Hniena tal-Qrendi jidher li kien hemm it-tpiġija tal-Madonna msejha Ta' l-Arkata, titolu li kien beda f'Napli u daħal f'Malta fil-bidu tas-seklu sbatax, imma ma bqajniex nisimghu aktar bih. L-istorja tad-devozzjoni li, kif semmejna, kienet bdiet f'Napli tixbah hafna 'l dik tal-knisja parrokkjali "Tal-Ġebła" li għandna fil-Gżira, għax bdiet meta tifel laqat niċċa bil-ballun, fil-waqt ta' Malta bdiet meta xi hadd kien xehet ġebła lejn niċċa.


1804 (200 sena ilu)

Miet Antonio Mizzi, it-tmien kappillan tal-Qrendi. Fi żmien sar l-inkwadru tal-Kuncizzjoni. Dan kien l-aktar kappillan li dam, għax kien lahaq fl-1755.

1929 (75 sena ilu)

L-istatwa tal-Madonna tal-Hniena quddiem il-knisja Tal-Hniena, nġhatat indulgenzi mill-Isqof Maurus Caruana. F'din is-sena, Giuseppe Briffa kompli l-pittura tas-saqaf tal-kappella tal-Madonna ta' Lourdes tal-Furjana, wara li kien hadem fuq il-koppletta Ramiro Cali.

F'din is-sena wkoll kien hawn Malta nkwieta bejn l-istat u l-knisja. Il-Papa Piju XI kellem lill-pellegrini Maltin li marru l-Vatikan għall-udjenza. Il-Papa kien



Tifla liebsa tal-Madonna ta' Lourdes fil-preċett bhala weghda - 1940s.
Photo collection Guido Lanfranco

ukoll baghat f'Malta lid-delegat appostoliku Paschal Robinson biex jirrapporta fuq is-sitwazzjoni.

Ukoll ta' interess li l-moviment ta' l-Azzjoni Kattolika beda f'Malta, introdott mill-moviment ta' l-Istudenti Kattolici ta' l-Università. F'din l-istess sena, Ghawdex kellu l-ewwel Kungress Ewkaristiku Djoċesan tiegħu. Ta' min jghid ukoll li fl-istess żmien, Giuseppe de Piro, il-monsinjur li waqqaf l-MSSP (Moviment Missjunarju ta' San Pawl) ta' Sant'Agatha tar-Rabat, kellu bosta problemi dwar il-missjoni fis-Somalja, istituti u problemi oħrajn. Billi kien eżawrit u se jimrad, it-tobba ordnawlu jagħmel vjaġġ biex iderri, u ta' devot li kien, għażel li jmur Lourdes.

18 ta' Jannar 2004

F'din il-gurnata miet, ta' 83 sena, Samuel Bugeja, skultur magħruf. Hawn qed insemnih għax fl-1980 għamel l-istatwa titulari ġdida, ta' l-injam, għall-parroċċa tal-Madonna ta' Lourdes ta' Raħal Ġdid. Hawn, mill-1975 kienet toħroġ statwa oħra tal-Madonna ta' Lourdes, "Il-Madonna ta' Meilak" għax kienet tal-familja Meilak, sakemm saret il-ġdida.

P.S.: Niringrazzjaw lis-Sur Lanfranco talli għoġbu jgħaddilna r-ritratti mill-kollezzjoni privata tiegħu.


FRAME MAKER

Prop. Christian Caruana

For any kind of frames & glass cutting

57, St. Catherine Street, Mqabba ZRQ 08

Tel: 2168 3308 Mob: 9988 8691



IT-TAHHAN STR.,
C/W VINCE DIMECH STR.,
ŻURRIEQ ZRQ 02
(OPS. XAROLLA WINDMILL)

TEL: 2164 9035, 2168 0115



FOTO *genie*

Charles Zammit

NYIP(USA), LMPA(UK), LMIPP(MLT)

*Weddings
Child Photography
Stage Photography
Modelling Photosessions
Restoration of Old Photographs*

63, Sebastian Str., Qormi QRM 07

Tel: 2144 5647

Mob: 7945 1246, 9946 7171

email: fotogeni@maltanet.net